

26 ВЕРАСНЯ

1938 г.

№ 17 (69)

ЗА ЛЕНИНСКІЯ КАДРЫ

Пролетары ўсіх краін, злучайцеся!

ОРГАН
парткома,
прафкома,
дырэкцыі
Беларускага
дзяржаўнага
універсітэта

ПА-БОЛЬШЭВІЦКУ АРГАНІЗАВАЦЬ ВЫВУЧЭННЕ ГІСТОРЫІ ПАРТЫІ

Выключна вялікае значэнне мае выпуск у свет Кароткага курса гісторыі Усесаюзнай Комуністычнай партыі (большэвікоў). Гэта велізарная навукова-гістарычная праца перад усімі працоўнымі свету раскрывае гераічную гісторыю партыі большэвікоў. Яна прыкавала да сябе ўвагу ўсіх камуністаў, усіх непартыйных большэвікоў.

Кароткі курс гісторыі ВКП(б) складзён Камісіяй ЦК ВКП(б) пад непасрэдным кіраўніцтвам вялікага і мудрага Сталіна. У гэтай геналяйнай працы паказана барацьба Леніна—Сталіна за стварэнне партыі новага тыпу, паказан увесь гераічны шлях барацьбы рабочага класа і яго авангарда—Усесаюзнай Комуністычнай партыі большэвікоў за пабудову бяскласавога сацыялістычнага грамадства. Кароткі курс гісторыі ВКП(б) узбройвае масы тэорыяй марксізма-ленінізма, узбройвае іх моцнай зброяй у барацьбе з усімі ворагамі народа—трацкістамі, бухарышчамі—агентамі фашызма. Толькі авалодаўшы большэвіцкай гісторыяй, тэорыяй Маркса—Энгельса—Леніна—Сталіна, магчыма канчаткова выкрыць і знішчыць усіх ненавісных ворагаў народа—агентаў міжнароднага імперыялізма, агентаў фашызма—шпіёнаў, школьнікаў, дыверсантаў і г. д.

Вось чаму перад намі стаіць задача: «Уцягнуць усю партыю ў вывучэнне гісторыі ВКП(б)». Цэнтральны орган нашай партыі «Правда» піша, што «Справа гэта сур'ёзная і адказная, якая не першым спешкі і шуміхі, папрабуе паслядоўна, стараннай падрыхтоўкі і высокай арганізаванасці. Трэба зразумець, што гутарка ідзе не аб кампаніях, якія звычайна маюць пэўныя кароткія тэрміны, а аб планаваным пазнавальным вывучэнні».

Многія партарганізацыі дапусцілі вялікія памылкі: там-сям была дапушчана шуміха, параднасць, спешка. На некаторых прадпрыемствах гор. Менска глыбокае вывучэнне гісторыі ВКП(б) падмянілі чыткамі ў часе абедзенных перапынкаў. Вялікім недахопам з'яўляецца тое, што многія сакратары і члены парткомуў самі не паказваюць узору прапагандысцкай работы, не з'яўляюцца прапагандыстамі, не кіруюць гурткамі.

Не лепш становіцца і ў нашай партыйнай арганізацыі. Зусім нечакана для прапагандыстаў і слухачоў было ўказанне парткома, каб пачаць вывучэнне гісторыі ВКП(б) па Кароткаму курсу. І гэта ў той час, калі самі прапагандысты не былі падрыхтаваны да правядзення заняткаў. Ва ўсіх гуртках заняткі праводзіліся метадамі паскораных чытак. Дастаткова сказаць, што

ў гуртку тав. Валчка за 2 акадэмічныя гадзіны была прачытана першая глава. Тав. Валчок недастаткова растлумачыў прачытаныя раздзелы.

Вялікім недахопам з'яўляецца тое, што ні сакратар парткома тав. Цойр, ні члены парткома (за выключэннем тав. Валчка) непасрэдна не кіруюць гурткамі, не з'яўляюцца прапагандыстамі.

Дапушчаныя памылкі мы павінны выправіць зараз-жа. Каб па-большэвіцку арганізаваць вывучэнне гісторыі ВКП(б), патрэбна добра падрыхтаваць усіх прапагандыстаў, з якімі неабходна зараз-жа пачаць вывучэнне Кароткага курса гісторыі ВКП(б). Разам з гэтым неабходна арганізаваць індывідуальныя чыткі раздзелаў Кароткага курса гісторыі ВКП(б). Трэба дабіцца, каб да выхаду ў свет Кароткага курса асобнай кнігай кожны камуніст, чытаючы раздзелы Кароткага курса гісторыі ВКП(б), добра прадумаў і азнаёміўся з усім прачытаным матэрыялам.

Патрэбна ўясніць указанне «Правды», што «Глыбокае вывучэнне гісторыі ВКП(б) пачнецца пасля выхаду Кароткага курса асобнай кнігай. Таму паспраўдзімаму павінны запрацаваць гурткі партыйнай асветы, а зараз час, што астаецца, трэба прысвяціць падрыхтоўцы прапагандыстаў і папярэдняму азнаямленню камуністаў з Кароткім курсам».

Падрыхтоўчая работа да глыбокага вывучэння гісторыі ВКП(б) павінна весціся так, каб загады прадумаць такія важнейшыя пытанні, як арганізацыя вывучэння гісторыі ВКП(б) агітатарамі, якія паказалі ўзоры работы на выбарчых участках, так і арганізацыя вывучэння гісторыі ВКП(б) сярод нашых выбаршчыкаў быўшага 4 выбарчага участка.

Пытанне вывучэння гісторыі партыі, авалоўвання большэвізмам набывае выключнае значэнне. Гэта павінны ўясніць партыйная і комсамольская арганізацыі. Партыйны камітэт павінен дапамагчы комсамольцам па-большэвіцку арганізаваць падрыхтоўку прапагандыстаў і азнаямленне комсамольцаў з Кароткім курсам гісторыі ВКП(б).

Партыйная арганізацыя БДУ ўступіла ў адказны перыяд—перыяд падрыхтоўкі партыйных і непартыйных большэвікоў да глыбокага вывучэння гісторыі гераічнага шляху партыі большэвікоў па сталінскаму падручніку. Задача заключаецца ў тым, каб правесці ўзорна ўсю падрыхтоўчую работу, каб мабілізаваць усе сілы, на выкананне задачы, пастаўленай Цэнтральным Камітэтам ВКП(б) і таварышам Сталіным.

У ПЕРШЫЯ ДНІ ПАЛІТВУЧОБЫ

УЛІЧЫЦЬ НЕДАХОПЫ

Першыя палітзаняткі паказалі, што студэнты першага курса хіміфака неадпавядаюць вялікага значэння палітвучобы. На арганізацыйных і першых занятках адсутнічала 11 студэнтаў (з 31 чалавека прысутнічала 20).

Акрамя гэтага трэба адзначыць, што ў той час, калі павінны былі праходзіць палітзаняткі ў аўдыторыі № 36, яна была занята. Прышлося займацца ў лабараторыі, якая зусім не прыстасавана для гэтай мэты.

Трэба ў далейшым цвёрда замацаваць аўдыторыі за гурткамі, дабіцца добрага наведвання студэнтамі заняткаў і сумленнай да іх падрыхтоўкі.

Прапагандыст КАЦМАН.

БОЛЬШ УВАГІ ПАЛІТВУЧОБЕ

З першага дня вучобы ў палітшколе тэхнічных працаўнікоў выявілася многа недахопаў. Па-першае, дрэнна абстаіць справа з наведваннем, мясцом не забяспечыў яёку слухачоў на заняткі. На першыя заняткі з 16 слухачоў прышло толькі 9. Па-другое, заняткі пачаліся са спазненнем на 15 минут, з-за таго, што некалькі таварышаў спазнілася.

Мясцом і самі слухачы павінны звярнуць сур'ёзную ўвагу на палітвучобу.

РУДАВА.

Насустрач 20-годдзю ВЛКСМ

ШЫРОКА РАЗГОРНЕМ СОЦСПАБОРНІЦТВА!

РЫХТУЕМСЯ ДА ЮБІЛЕЯ ВЛКСМ У ГОНАР 20-ГОДДЗЯ КОМСАМОЛА

У падарунак мацеры-радзіме я абавязуюся да 20-й гадавіны комсамола падрыхтаваць і здаць на выдатна палітэканомію, прапрацаваўшы асноўныя працы класікаў марксізма, а таксама прачытаць галоўную літаратуру па гісторыі сярэдніх вякоў.

Я інструктар ППХА. Да 20-годдзя ВЛКСМ падрыхтую з ліку студэнтаў 20 значкістаў ППХА I ступені, а таксама закончу літаратурны пераклад французскай казкі Альфонса Додэ «Вудстаун».

Л. СОНАЛ,
студэнт II курса гістфака.

Буду варашылаўскім стралком другой ступені

Да 20-годдзя слаўнага Ленінска-Сталінскага комсамола поўнасьцю здам нормы на значок ВС II ступені. Гэта будзе мой падарунак мацеры-радзіме.

Я, студэнтка першага курса геаграфічнага факультэта, у гонар 20-годдзя Ленінска-Сталінскага комсамола бяру на сябе наступныя абавязкі:

Экзамены па геаграфіі здаць на выдатна, матэматыку — добра, фізіку — добра, хімію — добра, рускую мову — добра.

Здаць нормы на значок ВС I ступені, ГПА I ступені, ГСА II ступені.

Заўсёды акуратна і сур'ёзна рыхтавацца да палітзаняткаў.

Комсамолка АВЕРБУХ Ж.

АБАВЯЗАЦЕЛЬСТЫ КОМСАМОЛЬЦАЎ БІЯФАКА

Комсамольская арганізацыя біялагічнага факультэта разам з несакюзнай моладдзю, яна ўсе маладыя патрыёты вялікага Савецкага Саюза, дзейна рыхтуюцца да стаўлення 20-годдзя Ленінска-Сталінскага комсамола, рыхтуюць падарункі мацеры-радзіме.

Комсамольцы V курса групы батанікаў абавязаліся здаць усе прадметы на выдатна. Да юбілея ВЛКСМ закончыць усе эксперыментальныя работы па курсавых тэмах. Тав. Пыж (студэнт V курса) узяў абавязак здаць нормы на значок ВС II ступені і авалодаць матэчыткам; студэнт Пушны і Дубішкі — здаць летнія нормы на значок ГПА II ступені. Усе комсамольцы V курса абавязаліся набыць адну з ваенных спецыяльнасцей.

Комсамольцы ўсіх курсаў у гонар 20-годдзя ВЛКСМ узялі абавязак вучыцца толькі на добра і выдатна. Тав. Рабонюк, студэнт IV курса, узяў абавязальства здаць усе прадметы на

выдатна, здаць нормы на значок ВС II ступені і атрымаць права матэчыткаста. Між іншым ён здаў экзамен на эканамічнае ваджальства аўтамабільнага.

Таварышы Садкоўскі, Давыдовіч, Біргер (IV курс) акрамя абавязальства вучыцца на выдатна, паставілі сваёй мэтай атрымаць права ваджальства аўтамабільнага.

Студэнты-комсамольцы біяфака акрамя высокіх паказчыкаў вучобы, узялі абавязальства здаць нормы на два абаронных значкі ВС I і II ступені, або ГСА II ступені, і ППХА II ступені.

Усе індывідуальныя сацыялгары комсамольцаў і несакюзная моладзь прасякнуты імкненнем глыбока вучыцца гісторыю большэвіцкай партыі па падручніку гісторыі ВКП(б) пад рэдакцыяй Камісіі ЦК ВКП(б) і першакурсніках класікаў марксізма-ленінізма.

ПУЗЕВІЧ.

ТРЫ ДНІ ВЫБІРАЛІ КОМСОРГА

Днямі ў комсамольскіх трупках першага курса Гістарычнага факультэта праводзіліся выбары комсоргаў. Да гэтых сходаў не было праведзена абсалютна ніякай падрыхтоўчай работы, у выніку чаго яны трайшлі на нізкім узроўні і неарганізавана.

Значная частка комсамольцаў не прысутнічала на сходах. Так у першай групе на трэцім па ліку сходы прысутнічала з 30 комсамольцаў толькі 20. Інструкцыя ЦК ВЛКСМ аб выбарах комсамольскіх органаў на абодвух сходах

дад не зачытвалася. Таму было многа бюлетэняў несапраўдных і на некалькіх раз адмяняліся выбары. Поўнае няведанне інструкцыі выбіві член факультэцкага бюро тав. Кухаронак, які няправільным тлумачэннем не завёў у заблуджэнне комсамольскі сход.

З выбарнымі комсоргамі факультэцкае бюро не праводзіць ніякай работы, не аказвае практычнай дапамогі ў іх рабоце.

КОМСАМОЛЕЦ.

Звярнуць увагу на першакурснікаў

Ужо прайшло больш 25 дзён як мы займаемся, аднак студэнты першага курса геофака яшчэ не атрымалі ні адной праграмы па чытаемых курсах.

У бібліятэцы БДУ адсутнічаюць падручнікі па якіх прыдзецца здаваць экзамены (фізіка — Міхельсон і Грымэль, матэматыка — Уласаў і Смірноў), няма падручнікаў па геаграфіі, па рускай мове.

Студэнтам першых курсаў няма ніякай дапамогі і указанняў, як трэба працаваць над кнігай, як весці запіскі канспектаў, як прапрацоўваць рэкамендуемую літаратуру.

Дэканату і грамадскім арганізацыям трэба звярнуць увагу на першакурснікаў.

ЮДНА.